



### ප්‍රවෘත්ති නිවේදනය

**ජාතික පාරිභෝගික මිල දර්ශකය (පදනම 2013 = 100) : 2016 ජූලි**

**ජනලේඛන හා සංඛ්‍යාලේඛන දෙපාර්තමේන්තුව**


**ජාතික ප්‍රතිපත්ති හා ආර්ථික කටයුතු අමාත්‍යාංශය**

ජාතික පාරිභෝගික මිල දර්ශකය නිවේදනය කරමින් ජනලේඛන හා සංඛ්‍යාලේඛන දෙපාර්තමේන්තුවේ අධ්‍යක්ෂ ජනරාල් ආචාර්ය අමර සතරසිංහ මහතා වාර්ෂික උද්ධමනය 2016 ජූනි මාසයේ 6.4% සිට 2016 ජූලි මාසයේ 5.8% දක්වා අඩුවී ඇති බව ප්‍රකාශ කළේය. 2016 ජූලි මාසයේ උද්ධමනය සඳහා ආහාර කාණ්ඩයේ 3.0% ක හා ආහාර නොවන කාණ්ඩයේ 2.8% ක දායකත්වයක් පිළිවෙලින් ලබා දී ඇත.

ජනලේඛන හා සංඛ්‍යාලේඛන දෙපාර්තමේන්තුව 2016 ජූලි මස ජාතික පාරිභෝගික මිල දර්ශකය 115.2 ලෙස ගණනය කර ඇත. ජූලි මාසයේ දර්ශකය ජූනි මාසයේ දර්ශකය (116.1) හා සංසන්දනය කල විට 0.9ක දර්ශකාංක අඩුවීමක් හා ප්‍රතිශතයක් ලෙස 0.8ක අඩුවීමක් වාර්තා වේ. මෙම මාසික වෙනස්වීමට ආහාර කාණ්ඩයේ වියදම්වල වටිනාකම 0.7% කින් අඩුවීම හා ආහාර නොවන කාණ්ඩයේ වියදම්වල වටිනාකම 0.1% කින් අඩුවීම බලපා ඇත.

2016 ජූනි මාසය හා සසඳන කල 2016 ජූලි මාසය සඳහා ආහාර කාණ්ඩයේ වියදම්වල වටිනාකම 0.7%ක අඩුවීමක් දක්නට ඇත. මෙම අඩුවීම සඳහා එළවළු, පොල්, අළුත් මාළු, සීනි, දෙහි, වියළි හාල්මැස්සන්, රතුළෑණු, මයිසූර් පරිප්පු, සහල්, සුදුළෑණු සහ පාන් පිටි යන ආහාර ද්‍රව්‍යවල මිල අඩුවීම ප්‍රධාන වශයෙන් බලපා ඇත. එසේ වුවත් බිත්තර, කෙසෙල්, අමු මිරිස්, කුකුල් මස්, අඹ, පැපොල්, මිරිස් කුඩු, අර්තාපල්, අන්තාසි සහ කඩල යන ආහාර ද්‍රව්‍යවල මිල වැඩිවීමක් වාර්තා වී ඇත.

2016 ජූනි මාසය හා සසඳන කල 2016 ජූලි මාසය සඳහා ආහාර නොවන කාණ්ඩයේ වියදම්වල වටිනාකම 0.1%ක අඩුවීමක් දක්නට ඇත. මෙම ආහාර නොවන කාණ්ඩයේ වියදම්වල වටිනාකම අඩුවීම සඳහා ‘සන්නිවේදන’, ‘සෞඛ්‍ය’, සහ ‘නිවාස, ජලය, විදුලිය, ගෑස් හා වෙනත් ඉන්ධන’, යන කාණ්ඩවල අඩුවීම ප්‍රධාන වශයෙන් බලපා ඇත. එසේම පසුගිය මාසය (ජූනි) හා සසඳන කල ‘විනෝදාත්මක හා සංස්කෘතික’ සහ ‘රෙදිපිළි හා පාවහන්’ යන කාණ්ඩවල වියදම්වල වටිනාකමෙහි ඉතා සුළු අඩුවීමක් වාර්තා වී ඇත. එසේ වුවත් ‘විවිධ භාණ්ඩ හා සේවා’, ‘ප්‍රවාහන’, ‘මධ්‍යසාර පාන වර්ග, දුම්කොළ හා මත්ද්‍රව්‍ය’, ‘ගෘහ උපකරණ හා ගෘහ ඒකක නඩත්තු කටයුතු’ සහ ‘ආපනශාලා හා හෝටල්’, යන කාණ්ඩවල වියදම්වල වටිනාකම වැඩිවී ඇත. ‘අධ්‍යාපන’ කාණ්ඩයේ වියදම්වල වටිනාකම නොවෙනස්ව පැවතුණි. මෑතකදී හඳුන්වා දුන් වැට් බදු අනුපාතයන් ඉවත් කිරීම හේතුවෙන් ‘සන්නිවේදන’, ‘සෞඛ්‍ය’, සහ ‘නිවාස, ජලය, විදුලිය, ගෑස් හා වෙනත් ඉන්ධන’, යන කාණ්ඩවල මිල අඩුවිය.



**ජාතික පාරිභෝගික මිල දර්ශකයේ විචලනය (පදනම : 2013 = 100)**

වර්ෂය	මාසය	මිල දර්ශකය	මාසික වෙනස්වීම (%)	වාර්ෂික උද්ධමනය (%)
<b>2015</b>	ජූලි	108.9	-0.2	1.8
	අගෝස්තු	108.4	-0.5	1.9
	සැප්තැම්බර්	108.4	0.0	1.9
	ඔක්තෝබර්	109.2	0.7	3.0
	නොවැම්බර්	112.0	2.6	4.8
	දෙසැම්බර්	113.2	1.1	4.2
<b>2016</b>	ජනවාරි	112.0	-1.1	-0.7
	පෙබරවාරි	110.8	-1.1	1.7
	මාර්තු	110.0	-0.7	2.2
	අප්‍රේල්	111.6	1.5	4.3
	මැයි	113.7	1.9	5.3
	ජූනි	116.1	2.1	6.4
ජූලි	115.2	-0.8	5.8	

ජනලේඛන හා සංඛ්‍යාලේඛන දෙපාර්තමේන්තුව

දුරකථන අංක: 011-2147001 / 011-2147020